

मेडिकल कालेज में 6 माह की बच्ची और डेढ़ साल के बच्चे की सर्जरी कर बचाई जान

फेफड़े में फंसा था कीड़ा, रवांस नली में अटका चिकिन का टुकड़ा

हरिभूमि जबलपुर।

दमोह की एक 6 माह की बच्ची जिसके फेफड़े में कीड़ा फसा था, वहीं कटनी का डेढ़ साल के एक बच्चें ने चिकिन का टुकड़ा निगल लिया था। दोनों की जान आफत में थी, गंभीर अवस्था में मेडीकल कॉलेज जबलपुर लाए गए थे। जहां देर रात सर्जरी कर चिकित्सों ने बच्चों को नया जीवनदान दिया। अब दोनों बच्चे खतरे से बाहर है, जिन्हें शिशु रोग वार्ड में रखा गया है. जहां पर डाक्टरों की टीम उनकी निगरानी कर रही है।

दरअसल दमोह के ग्राम सिमरिया में रहने वाली 6 माह की बच्ची अचानक दर्द के कारण लगातार रो रही थी. परिजनों ने दमोह के जिला अस्पताल में उसे दिखाया, लेकिन उसे आराम नहीं लगा, बच्ची दर्द से कराह रही थी, उसे नेताजी सुभाषचंद्र बोस मेडीकल कॉलेज रेफर कर दिया गया। बच्ची को थ्रांस लेने में तकलीफ हो रही थी। नाक, कान, गला (ईएनटी) विभाग की डॉक्टर कविता सचदेवा ने जांच की तो पाया कि बच्ची का फेफड़े में गुब्बारे की तरह फूल रहा है और उसमें ऑक्सीजन नहीं जा रही है।



देर रात बच्ची को एनेस्थीसिया देकर सर्जरी की गई, तब पता चला कि उसके सीने में पीले रंग का एक कीड़ा फंसा है, कीड़े को आपरेशन कर निकाल दिया गया।

इसके बाद रात में कटनी से आए डेढ़ साल के बच्चे का आपरेशन किया गया, उसने चिकन का टुकड़ा निगल लिया था, जिसके चलते उसकी हालत में भी खराब रही. आपरेशन के बाद दोनों बच्चे पूर्णतः

स्वस्थ है. उन्हे मेडिकल कालेज अस्पताल के शिशु रोग वार्ड में डाक्टरों की निगरानी में रखा गया है. डॉक्टरों का मानना है कि खेलते समय थ्रांस के जरिए कीड़ा बच्ची के मुंह में चला गया और फेफड़े में ब्लॉक हो गया।

चिकन का टुकड़ा थ्रांस नली में फंसा कटनी से लाए गए डेढ़ साल के मासूम बच्चे की थ्रांस नली में चिकन का टुकड़ा फंस गया था, जिसके कारण वह

लगातार रो रहा था. पहले उसे कटनी के शासकीय अस्पताल में भरती कराया गया. इसके बाद जबलपुर रेफर किया गया. मेडिकल अस्पताल में जांच के दौरान पाया गया कि उसके सीने में करीब एक सेंटीमीटर का चिकन का टुकड़ा फंसा है, जिसे खाते वक्त निगल गया होगा. जिसे आपरेशन कर निकाल दिया गया। समय रहते यदि सर्जरी नहीं की जाती तो बच्चें की जान मुश्किल में पड़ जाती।

पक्षियों के लिए सकोरे लगाए

जल है अनमोल, इसका नहीं है कोई मोल



जबलपुर। भीषण गर्मी में पक्षियों के लिए जल के महत्व को समझते हुए, भारत स्काउट्स एंड गाइड्स एवं यूनिसेफ के संयुक्त तत्वाधान में चलाए जा रहे प्रोजेक्ट क्लैप के अंतर्गत जिला संघ जबलपुर द्वारा श्री ललित कुमार मिश्रा असिस्टेंट स्टेट कमिश्नर जबलपुर डिविजन, घनश्याम सोनी जिला शिक्षा अधिकारी पदेन जिला कमिश्नर जबलपुर, डॉ विजयकांत तिवारी डिस्ट्रिक्ट चीफ कमिश्नर स्काउट के आदेशानुसार यश नर्सरी हायर सेकेंडरी स्कूल जबलपुर के स्काउट्स एवं गाइड्स द्वारा विभिन्न जगहों पर पक्षियों के लिए पर्रिंडे जल युक्त सकोरे लगाए गए साथ ही सभी स्काउट एवं गाइड ने अपने घरों के बाहर पक्षियों के लिए पर्रिंडे लगाने

का संकल्प लिया। गर्मियों में पक्षी इधर उधर पानी ढूँढते है एवं पानी न मिलने पर उनकी जान चली जाती है पर्रिंडे लगाकर स्काउट्स एवं गाइड्स द्वारा पक्षियों के जीवन बचाने का प्रयास किया गया साथ ही स्कूल डायरेक्टर डॉ. विजयकांत तिवारी सर द्वारा बताया गया कि पक्षी मनुष्य जीवन के लिए कितने महत्वपूर्ण है एवं वृक्ष लगाकर हम किस तरह पर्यावरण की सुरक्षा कर सकते है सभी विद्यार्थियों को वृक्ष लगाने के लिए प्रेरित किया गया, इस कार्य में श्री राहुल राजपूत डिस्ट्रिक्ट कॉर्डिनेटर, गाइड कैप्टन किरण येवले के साथ ही समस्त स्काउट गाइड का सहयोग रहा इस कार्यक्रम में 20 स्काउट एंड गाइड शामिल रहे।

पमारे स्काउट्स-गाइड्स पूरे मंडल में रेल यात्रियों की बुझा रहा प्यास

जबलपुर। पश्चिम मध्य रेलवे के स्काउट्स एवं गाइड्स द्वारा इस भीषण गर्मी में रेल यात्रियों को पीने के पानी से परेशान नहीं होना पड़े, इसके लिए पूरे एक माह का विशेष आयोजन जबलपुर रेल मंडल के जबलपुर, कटनी व सतना स्टेशन पर पूरे सेवा भाव से शुरू किया गया है. इस दौरान ये लोग हर ट्रेन के कोच में पहुंचकर यात्रियों को शुद्ध पेयजल मुहैया करायेंगे. पश्चिम मध्य रेल भारत स्काउट्स एवं गाइड्स जबलपुर मंडल का यह आयोजन जिला कार्यालय के पदाधिकारी अपर मंडल रेल प्रबंधक सुजील टेलर (मुख्य जिला आयुक्त स्काउट), वरिष्ठ मंडल कार्मिक अधिकारी सुबोध विक्कर्म (जिला आयुक्त स्काउट), मंडल सिंगल एवं टूरुसंचार इंजीनियर राजश्री द्विवेदी (जिला आयुक्त गाइड), सहायक कार्मिक अधिकारी सचिपति नंदन, अगिल चौबे (जिला सचिव), सजीव तिवारी (सहा जिला सचिव), विमलेश तिवारी (जिला संकोठन आयुक्त स्काउट), राहुल कश्यप (जिला प्रशिक्षण आयुक्त स्काउट) के निदेश पर आयोजित किया गया है।

आबकारी अधिनियम के तहत 2 आरोपी को जेल भेजा गया

जबलपुर। कलेक्टर दीपक सक्सेना के निर्देशन में मदिरा के अवैध निर्माण, विक्रय, संग्रहण एवं परिवहन पर विशेष सतर्कता एवं कठोरता से प्रभावी अंकुश लगाये जाने के लिए प्रभावी कार्यवाही की गई। सहायक आबकारी आयुक्त श्री संजीव कुमार दुबे एवं जिला उड़नदस्ता तथा कंट्रोल रूम प्रभारी परमानंद कोरचे के नेतृत्व में वृत्त शहपुरा उत्तर में थाना कटंगी अंतर्गत बेलखाड़ करारी मार्ग पर एक ट्रा सफारी कार क्र. MP20CD4787 से अवैध मदिरा परिवहन करते हुए 324 बल्क लीटर देशी मदिरा जब्त किया गया। जब्त मदिरा एवं वाहन का कुल अनुमानित मूल्य 13 लाख



रूपयें हैं। जिसमे आरोपी प्रमोद कुमार जायसवाल को आबकारी अधिनियम क्री धारा 34(1)(क) एवं 34 (2) के तहत गिरफ्तार कर न्यायिक अभिरक्षा में जेल भेजा गया एवं फरार वाहन चालक क्री पतासाजी के लिए 13 लाख

दबिश दी गई। तलाशी के दौरान उक्त मकान से 240 पाव (43.2BL) देशी मदिरा प्लेन, एवं 30 लीटर हाथ भट्टी कच्ची शराब कुल 73.2 लीटर अवैध मदिरा बरामद कर कब्जे आबकारी ली गई। कार्यवाही में जप्त मदिरा का अनुमानित मूल्य लगभग 22 हजार 500 रूपयें है। आरोपी के विरुद्ध म. प्र. आबकारी अधिनियम 1915 की धारा 34 (1) (क) व 34 (2) के तहत आपराधिक प्रकरण पंजीबद्ध कर आरोपी को मौके पर ही गिरफ्तार किया गया। कार्यवाही के दौरान श्वेता सिंह आबकारी उपनिर्क्षक, रमेश कुशराम प्रधान आरक्षक, आरक्षक दीपचंद राय, राकेश जादौन, अनुराग शर्मा उपस्थित रहे।

पोषण पखवाड़ा : आंगनबाड़ी केंद्रों में आयोजित की कुपोषण प्रबंधन पर केंद्रित गतिविधियां

जबलपुर। महिला एवं बाल विकास विभाग द्वारा चलाये जा रहे पोषण पखवाड़ा के तहत आज मंगलवार जिले में स्थित सभी आंगनबाड़ी केंद्रों एवं परियोजनाओं में समुदाय आधारित पोषण प्रबंधन मॉड्यूल के माध्यम से कुपोषण का प्रबंधन तथा जीवन के प्रथम 1000 दिवस के महत्व पर केंद्रित गतिविधियों का आयोजन किया गया। इसके साथ ही माह के तीसरे मंगलवार पर आज सभी आंगनबाड़ी केंद्रों में अन्न प्राशन दिवस भी आयोजित किया गया।

जिला कार्यक्रम अधिकारी महिला एवं बाल विकास मनीष सेठ ने बताया कि पोषण पखवाड़ा के तहत मंगलवार को आयोजित की गई गतिविधियों का उद्देश्य छह माह से बारह माह तथा बारह से चौबीस माह के बच्चों में ऊपरी आहार प्रारंभ करना तथा उसका सतत फॉलो अप लेना, बच्चों के आशीर्वाद माफ कर उनके पोषण स्तर का निर्धारण एवं चिन्हित कुपोषित बच्चों का सामुदायिक पोषण प्रबंधन कार्यक्रम में उनका पंजीयन तथा दवाइयों का वितरण करना है। जिला कार्यक्रम अधिकारी श्री सेठ ने बताया कि आंगनबाड़ी केंद्रों में तृतीय मासल दिवस पर आयोजित” अन्नप्राशन दिवस” के कार्यक्रमों में छह माह की आयु पूर्ण

करने वाले बच्चों का सामूहिक अन्नप्राशन किया गया। कार्यक्रमों में उपस्थित माता-पिता एवं अभिभावकों से बच्चों के आहार की बारम्बारता और उसकी प्रकृति के विषय में चर्चा की गई। उन्हें बताया गया की छह माह के बाद बच्चों का विकास तेजी से होता है और ऐसी स्थिति में केवल मां का दूध ही पर्याप्त नहीं होता। यही वह समय है जब बच्चों को ऊपरी आहार शुरू करने की आवश्यकता होती है।

पोषण पखवाड़ा के तहत मंगलवार को आंगनबाड़ी केंद्रों मेंआशीर्वाद माफ दिवस का आयोजन भी किया गया तथा बच्चों का वजन एवं ऊंचाई लेकर उनका पोषण स्तर ज्ञात किया गया। बच्चों के पोषण स्तर के संबंध में माता-पिता से चर्चा की गई बच्चों के पोषण स्तर के आधार पर माता-पिता तथा देखभालकर्ता को जरूरी सलाह और समझाझ दी गई। इसी प्रकार ऐसे आंगनबाड़ी केंद्रों में जहां वीएनएम की परिस्थिति में चिह्नकित अतिकुपोषित बच्चों की भूख की जांच की गई तथा जांच में फेल हुये बच्चों को पोषण पुनर्वास केंद्र रेफर किया गया। साथ ही नवीन चिह्नकित मध्यम रूप से कुपोषित तथा अतिकुपोषित बच्चों को दवाओं का वितरण भी किया गया।

पशु पालन विभाग के कर्मचारियों का क्रिकेट व महिला बैडमिंटन टूर्नामेंट 18 अप्रैल से

जबलपुर। पशुपालन एवं डेयरी विभाग के तृतीय एवं चतुर्थ श्रेणी कर्मचारी कल्याण समिति मप्र द्वारा प्रदेश स्तरीय विभागीय कर्मचारी क्रिकेट व महिला बैडमिंटन प्रतियोगिता का आयोजन 18 अप्रैल से जबलपुर में आयोजित है। कर्मचारी कल्याण समिति के सन्मानीय उपाध्यक्ष सुहेल अनवर खान ने बताया कि प्रतियोगिता में जबलपुर सहित भोपाल, नरसिंगपुर, बालाघाट, मंडला, रतलाम, बड़वानी, छिंदवाड़ा, ग्वालियर, सिंगरौली, देवास, सागर, रीवा आदि 16 जिलों की टीमों में विभाग के कर्मचारी-अधिकारी अपना प्रदर्शन करेंगे। प्रतियोगिता का आयोजन 18, 19 एवं 20 अप्रैल को अधारताल स्थित कृषि विधेयविद्यालय के इंडियन स्पोर्ट्स हॉउस के पीछे

मैदान में किया जायेगा। क्रिकेट मैच पहली पाली में सुबह 6 बजे से दोपहर 12 बजे तक 4 मैच एवं द्वितीय पाली में शाम 4 बजे से 6 बजे तक 2 मैच खेले जायेगे। सेमी फाइनल एवं फाइनल मैच 20 अप्रैल को खेले जायेगे। श्री सुहेल अनवर खान ने यह भी जानकारी दी कि इस वर्ष प्रथम बार विभागीय महिला बैडमिंटन प्रतियोगिता का भी आयोजन किया जा रहा है जिसमें प्रदेश की 10 टीमों भाग ले रही हैं। टूर्नामेंट के दौरान 18 एवं 19 अप्रैल को पशुपालन एवं डेयरी विभाग तृतीय एवं चतुर्थ श्रेणी विभागीय कर्मचारी कल्याण समिति का विनन शिविर शिविर भी आयोजित किया जायेगा। जिसमे प्रदेश स्तर के कर्मचारी उपस्थित रहेंगे।



खबर संक्षेप

श्री शिव समाराधन
महायज्ञ 1 मई से

जबलपुर। मां नर्मदा प्रदूषण मुक्ति आंदोलन के चतुर्थ अधिवेशन के संदर्भ में पाटन तहसील के पर्वड धाम में 1 से 7 मई तक श्री शिव समाराधन महायज्ञ का आयोजन किया जा रहा है।



र. वा. मी. महेन्द्रानंद महाराज जी ने बताया कि महायज्ञ के दौरान श्री 1 म. द. भागवत कथा का भी आयोजन होगा। वृंदावन धाम से पधारे अंतरराष्ट्रीय कथा वाचक इंदेश उपाध्याय कथा का वाचन करेंगे। प्रतिदिन प्रातः 8 से 11 बजे तक श्री शिव समाराधन महायज्ञ हवन एवं दोपहर 3 से 6 बजे तक श्रीमद् भागवत कथा होगी। विधायक अजय विश्नोई, बलराम सिंह यादव, पं. हरकृष्ण पंचौरी, सर्वेश पटेल, पं. श्याम मनोहर पंचौरी, विष्णु शंकर पटेल, नवनीत माहेश्वरी, राम विनय करसोलिया, पं. देवदत्त पंचौरी, ओमनारायण पंचौरी, सचिन गुरु, गौरीशंकर तिवारी, ब्रजेश बादल, आनंद मोहन पलहा, मनोज पटेल, रविमोहन श्रोत्री आदि ने श्रद्धालुओं से संख्या में उपस्थिति की अपील की है।

समर्थन मुल्य पर गेहूँ की खरीदी प्रारम्भ
सिहोरा। प्रदेश सरकार के निर्देश पर



लम्बे इंतजार के बाद आखिरकार अनेक केन्द्रों में समर्थन मुल्य पर गेहूँ की खरीदी प्रारम्भ कर दी गई जिससे किसानों ने भी राहत की सांस ली है। प्राप्त जानकारी के अनुसार निकटवर्ती ग्राम दिनारी खम्हरिया के सावित्री देवी वेयरहाउस में अनेक किसानों की उपस्थिति में गेहूँ खरीदी का शुभारंभ किया गया। इस अवसर पर मंडल अध्यक्ष राम कृष्ण पटेल, प्रमोद मिश्रा, रवि तिवारी, मनसुख पटेल, रज्जू राजपाल, मनोज गुप्ता, विजय पटेल, दुर्गा झरिया, संदीप तिवारी वेयरहाउस संचालक आशीष वीरू शुक्ला एवं ऑपरेटर प्रभारी सर्वेयर उपस्थित थे।

एसएस कालेज में
पेंटिंग पर व्याख्यान

सिहोरा। शासकीय श्याम सुंदर अग्रवाल स्नातकोत्तर महाविद्यालय में प्राचार्य डॉ मनोज श्रीवास्तव की अध्यक्षता में व्यावसायिक पाठ्यक्रम हस्तशिल्प कला के अंतर्गत कार्यक्रम संयोजक डॉ अर्चना नामदेव के निर्देशन मे फ्लोरल पेंटिंग पर विशेष व्याख्यान एवं डेमोंस्ट्रेशन का आयोजन किया गया। विषय विशेषज्ञ डॉ. अरुणा विभागाध्यक्ष चित्रकला शास. मानकुंवर बाई महिला महाविद्यालय द्वारा विद्यार्थियों को भारत में चित्रकला का इतिहास पर व्याख्यान एवं फ्लोरल पेंटिंग के डेमोंस्ट्रेशन द्वारा चित्रकला पद्धति से अवगत कराया गया। कार्यक्रम में प्राचार्य शंकाओं एवं विद्यार्थियों सहित 40 प्रतिभागियों ने अपनी उपस्थिति दर्ज की।



श्रीमती प्रेमवती श्रीवास- श्रीमती प्रेमवती श्रीवास का निधन हो गया है। अंतिम यात्रा आज निज निवास कृष्णा कॉलोनी सुहागी से सुबह 10.00 बजे सुहागी

शमशान घाट के लिए प्रस्थान करेंगी। श्रीमती निर्मला चौरसिया- महाबद्धा खालसा कॉलेज रोड निवासी श्री देवी चरण चौरसिया की धर्मपत्नी श्रीमती निर्मला चौरसिया (62) का निधन हो गया। अंतिम संस्कार गुरुपुत्रेश्वर मोक्षधाम मे किया गया। श्रीमती ममता सोनी- हनुमानताल शुक्रवारी वज्ररिया निवासी श्री राकेश सोनी की धर्मपत्नी श्रीमती ममता सोनी (50) का निधन हो

एवीएनएल से
पहली टी-72
टैंक पहुंची
जबलपुर

हरिभूमि, जबलपुर।

वर्षों से सैन्य वाहनों का निर्माण करती आ रही व्हीकल फैक्ट्री जबलपुर में अब देश की गौरवशाली टी 72 टैंक की ओवरऑलिंग का कार्य शुरू होने जा रहा है। इसके लिए आर्मर्ड व्हीकल्स निगम लिमिटेड चेन्नई से पहला टी 72 टैंक व्हीएफजे लाया गया है। गौरिलब है की टी-72 टैंक सोवियत संघ में डिजाइन और निर्मित किया गया था, और भारत ने इसे 1970 के दशक में आयात किया। बाद में, भारत में हेवी व्हीकल्स फैक्ट्री, अवाड़ी में टी-72 टैंक का स्थानीय स्तर पर निर्माण और उन्नयन शुरू हुआ।

टी-72 भारतीय सेना के टैंक बेड़े का मुख्य आधार है और आज भी इसका इस्तेमाल किया जा रहा है। युद्ध के मैदान में गतिशीलता और आक्रामक क्षमताओं को बढ़ाने के लिए इसे अधिक शक्तिशाली 1000 एचपी इंजन के साथ अपग्रेड किया जा रहा है। ये अपग्रेड टैंक बेड़े को आधुनिक बनाने और रक्षा में आत्मनिर्भरता को बढ़ावा देने के एक बड़े प्रयास का हिस्सा हैं, जिसमें लाइसेंस प्राप्त उत्पादन के लिए भारतीय राज्य के स्वामित्व वाली संस्थाओं को प्रौद्योगिकी हस्तान्तरण शामिल है।

युद्ध के मोर्चे पर यह टैंक भारतीय सेना के



लिए अत्यधिक कारगर सिद्ध हुआ है और अभी भी यह भारतीय सेना एवं सशस्त्र बलों के लिए अत्यंत शक्तिशाली सैन्य उपकरण है। व्हीकल फैक्ट्री जबलपुर ने अपनी रक्षा उत्पादन क्षमता में विस्तार करते हुए इस शक्तिशाली टैंक की ओवरहालिंग करने का जिम्मा उठाया है। इससे पहले व्हीएफजे में सारंग गन कि अपगर्निंग का कार्य सफलतापूर्वक संपन्न किया जा चुका है। T- 72 टैंक की ओवरहालिंग का कार्य व्हीएफजे के लिए अपने आप में नया कार्य है तथा इस कार्य को सफलतापूर्वक संपन्न करने के लिए विशेष कार्ययोजना के साथ निर्माणी के

कुशल कार्मिकों की टीम बनाई गई है। व्हीएफजे में टी 72 टैंक की ओवरहालिंग का कार्य शुरू करने से पहले इस टीम को हैवी व्हीकल फैक्ट्री चेन्नई प्रशिक्षण के लिए भेजा गया था। वहां पर सभी जरूरी प्रशिक्षण प्राप्त करने के उपरांत अब यह टीम निर्माणी के अन्य कार्मिकों की मदद से व्हीएफजे में ही टी 72 टैंक की ओवरहालिंग का कार्य संपन्न करेगी। इस अहम प्रोजेक्ट को निर्माणी में शुरू कराने के लिए व्हीएफजे के मुख्य महाप्रबंधक श्री संजीव कुमार भोला पिछले कुछ महीनो से सतत रूप से प्रयासरत थे।

अंजनी धाम में छठी उत्सव आज



भेड़ाघाट। श्री अंजनी धाम मंदिर छीतापार भेड़ाघाट मेन रोड जबलपुर में आज श्री हनुमत छठी उत्सव आज मनाया जा रहा है प्रातः 9बजे से विभिन्न पूजन एवं अनुष्ठान एवं स्तोत्र पाठ का आयोजन सांध्य 4 से गुरु पूजन एवं देव पूजन किया जाएगा सांय 6बजे से माता अंजनी एवं बाल हनुमान का महाभिषेक एवं विशेष पूजन एवं महाआरती एवं प्रसाद वितरण किया जाएगा।

आयोजक अंजनी पुत्र फाउंडेशन, श्री अंजनी धाम आरती मंडल, श्री अंजनी धाम सुन्दर काण्ड मंडल, श्री अंजनी धाम महिला संकीर्तन मंडल एवं माता के समस्त भक्तजनों ने श्रद्धालुओं से अधिक से अधिक संख्या में पहुंच कर पुण्य लाभ अर्जित करें।

अंबेडकर जयंती पर दिया जल संवर्धन का संदेश



पाटन। मुख्य मंत्री श्री मोहन यादव के आवाहन पर प्रदेश में चल रहे जल गंगा संवर्धन अभियान के तहत मध्य प्रदेश जन अभियान परिषद जिला जबलपुर पाटन विकास खंड सकरा

सेक्टर की जनकल्याण नवांकुर संस्था द्वारा बाबा साहेब की जयंती मनाई गई जिसमें जल संवर्धन चोपाल के माध्यम से ग्राम मादा में जल संवर्धन पर चर्चा हुई। कार्यक्रम में मुख्य रूप से ग्राम पंचायत माद के बेनीप्रसाद यादव (पप्पू भैया) सचिव अमन मिश्र जीआरएस ब्रजेश यादव अनीता बाई जनकल्याण नवांकुर संस्था से प्रेमनारायण चद्दार रामराजा यादव सहित ग्राम वासी उपस्थित रहे।

अजाक्स संघ ने बाबा साहेब को किया नमन



पाटन। मध्य प्रदेश अधिकारी कर्मचारी अजाक्स संघ द्वारा डॉ भीमराव अंबेडकर जी की जयंती के अवसर पर उनकी प्रतिमा पर माल्यार्पण कर नमन किया गया। इस अवसर पर उपस्थित उदय राज सिंह ठाकुर ,रविशंकर कोरी, किशोरी लाल मरकाम, नन्हें भाई प्रधान, राम प्रसाद ठाकुर, गुलजार सिंह मेहरा,रामसहाय ठाकुर, जालम सिंह ठाकुर, नरेंद्र सिंह ठाकुर आदि कार्यक्रम में उपस्थित रहे।

हाजी मुईन खान हज
ट्रेनर नियुक्त

जबलपुर। राज्य शासन के मप्र स्टेट हज कमेटी मोगल द्वारा पठान समाज के सरदार हाजी मुईन खान को हज ट्रेनर नियुक्त किया गया है। उक्तस्थ के आदेश स्टेट



हज कमेटी की सौई ओ.डी. फरजाना गजाल ने जारी किया। श्री खान जबलपुर जिले से हज यात्रा पर मक्का-मदीना

सऊदी अरब जाने वाले हाजी-हज्जार्थियों को हज कमेटी द्वारा लगाये जाने वाले प्रशिक्षण शिविर में हज करने का तरीका व नियम से प्रशिक्षित करेंगे। इसके पूर्व भी उनके द्वारा मप्र शासन की ओर से सऊदी अरब में खालिगुल हुज्जाज के रूप में कई बार अपनी सेवाएं दे चुके हैं।

जैन समाज ने
कलेक्टर को
ज्ञापन सौंपा

जबलपुर। विगत दिवस नीमच के कछाला गांव में श्वेताम्बर जैन समाज के तीन जैन संतों पर हुए जानलेवा हमले पर जैन समाज में भारी रोष व्याप्त है। इसे लेकर जबलपुर में सकल जैन



समाज के सदस्यों ने कलेक्टर को ज्ञापन सौंपा। सदस्यों ने कहा कि इस दर्दनाक घटना से पूरा जैन समाज क्षुब्ध है और इसकी कड़ी निंदा करता है। मध्य प्रदेश शासन द्वारा इस विषय पर त्वरित कार्रवाई की गई और अपराधियों को तुरंत हिरासत में लिया गया। इसके लिए हम सदस्यों ने प्रशासन का आभार भी व्यक्त किया।

समता दिवस के रूप में मनाई अंबेडकर जयंती

जबलपुर। नागरिक अधिकार मंच और संविधान जागरूकता फोरम के तत्वावधान में बादशाह हलवाई मन्दिर पोलीपाथर में भारतरत्न डॉ. बीआर अंबेडकर की 134 वीं जयंती हर्षोल्लास के साथ मनाई गई। कार्यक्रम की शुरुआत बच्चों द्वारा केक काटकर और युवाओं द्वारा संविधान की प्रस्तावना का पाठ पढ़ कर की गई। कार्यक्रम में बड़ी संख्या में महिलाएं, पुरुष, युवा व बच्चे उपस्थित रहे। कार्यक्रम में अतिथि के रूप में अधिवक्ता अरविन्द श्रीवास्तव. अधिवक्ता राजेंद्र गुप्ता, अधिवक्ता अरविंद चौधरी व रामरतन यादव उपस्थित थे। जन समूह को संबोधित करते हुए अधिवक्ता अरविन्द श्रीवास्तव ने कहा की बाबा साहब अंबेडकर की सीख के रूप में आज के वंचित समाज के लोगों को सब कुछ छोड़ कर अपने बच्चों को शिक्षा के लिए प्रेरित करना चाहिए।



जैन संतों पर जानलेवा
हमले पर जताया विरोध

सदस्यों ने बताया कि अनेक वर्षों से ये देखा जा रहा है कि असामाजिक तत्वों द्वारा देश के अलग अलग क्षेत्रों में जैन समाज के संतों पर जान लेवा हमले किए जा रहे हैं, जबकि जैन संत अहिंसा

निवेदन करना चाहता है कि हमारे देश की धरोहर साधु संतों की सुरक्षा के लिए ऐसा ही प्रावधान सभी राज्यों में बनाकर उन्हें सुरक्षा प्रदान करने के लिए ठोस कदम उठाए जाएं। इस अवसर पर श्री

वर्धमान जैन स्थानकवासी श्रावक संघ सदर से अध्यक्ष मंगल चंद टाटिया, श्री जैन स्थानकवासी सेवा समिति, गोरखपुर से अध्यक्ष अर्जुन चोपड़ा, श्री शांतिनाथ जैन श्वेताम्बर मंदिर सदर से अध्यक्ष ज्ञान गोलछा, कच्छी जैन समाज, नेपियर टाउन से अध्यक्ष विपुल वीरा, श्री तेरापंती जैन सभा, जबलपुर से अध्यक्ष पासना नाहर, श्री शीतलनाथ जैन श्वेतांबर मंदिर, सराफा से अध्यक्ष विजय भूरा, श्री शंखेश्वर पार्श्वनाथ जैन मंदिर, मदन महल, अध्यक्ष उमेश जैन, दिगम्बर जैन पंचायत सभा, जबलपुर के अध्यक्ष कैलाश चंद जैनजबलपुर , जैन नवयुवक सभा, जबलपुर मौजूद रहे।

बाबा साहेब की जयंती पर
व्याख्यान कार्यक्रम आयोजित

बरगी। भारत रत्न बाबा साहब डॉक्टर भीमराव अंबेडकर जी की जयंती पर प्रति वर्ष की भांति इस वर्षों भी जन अभियान परिषद द्वारा व्याख्यान कार्यक्रम का आयोजन किया गया, विकास खंड बरगी जबलपुर द्वारा आयोजित कार्यक्रम ग्राम हरदुली बरगी में किया गया,



व्याख्यान कार्यक्रम में मुख्य वक्ता राष्ट्रीय स्वयं सेवक संघ शहपुरा के जिला प्रचारक मोहन एवं मुख्य अतिथि जिला समन्वयक जन अभियान परिषद जबलपुर प्रदीप कुमार तिवारी रहे। सर्व प्रथम उपस्थित अतिथियों एवं अन्य सभी के द्वारा बाबा साहब की प्रतिमा चित्र के समक्ष दीपांजलि एवं पुष्पांजलि अर्पित किया गया, सामाजिक समरसता एवं बाबा साहब की जीवन एवं कृतित्व विषय पर आयोजित व्याख्यान कार्यक्रम में पूर्व सरपंच पंचदेव महतो, नवांकुर संस्थाओं के प्रतिनिधी आशीष व्यास, रीतेश पटेल सामाजिक कार्यकर्ता एवं मेंटर रीना टेकाम, विजय खरे, छात्र छात्राओं सहित बड़ी संख्या में सामाजिक कार्यकर्ताओं एवं जन समुदाय की सहभागिता रही।

युवा संसद आयोजन से बढ़ेगी राजनीतिक जागरूकता,
सार्वजनिक भाषण कौशल और नेतृत्व करने का गुण



जबलपुर। लॉ प्रेप ट्यूटोरियल ने 14 अप्रैल को अंबेडकर जयंती पर पहली बार युवा संसद कार्यक्रम का आयोजन किया। युवा संसद का जो मुख्य विषय रहा (अभिव्यक्ति को विनियमित करना या असहमति को दबाना ?) कार्यक्रम का मुख्य उद्देश्य युवाओं में राजनीतिक जागरूकता, सार्वजनिक भाषण का कौशल और नेतृत्व गुणों को बढ़ावा देना। युवा संसद के कार्यक्रम में निर्णायक के रूप में देवादित्य सिंह रहे, जिन्होंने व्यवहारिक अवलोकन और युवाओं की बहुमूल्य प्रतिक्रियाओं का अवलोकन किया। इस कार्यक्रम में मुख्य अतिथि के रूप में जबलपुर के अतिरिक्त पुलिस (एसपी) श्री सूर्यकांत शर्मा रहे। जिन्होंने कहा कि इस कार्यक्रम के माध्यम से लोकतांत्रिक प्रक्रिया और निर्णय लेने वाले मंच में युवाओं

की भागीदारी के महत्त्व पर जोर दिया जो एक सराहनीय पहल है। इस कार्यक्रम में (एसपी) सूर्यकांत शर्मा, देवादित्य सिंह, डॉ. ऐश्वर्या शर्मा , डॉ. शिवांगी शर्मा , डॉ. प्रकाश मिश्रा, अभिनेष पटेल के साथ प्रतियोगिता के जॉर्जिटियर उपस्थित रहे।

माता का जागरण एवं भंडारा आयोजित

जबलपुर। माता वैष्णो सेवा समिति द्वारा माता का जागरण एवं भंडारे का आयोजन किया गया। इस आयोजन में अध्यक्ष भरत मंगलानी, कैलाश नागदेव, संजय मंगतानी, बंटी पंजवानी, संजू मंगलानी, मनीष ठाकुर, अनिल जेटवानी, मयंक सुखवानी, दीपक मंगलानी, हरीश सचदेवा, मन्नु ठाकुर, गणेश जेटवानी, डॉ. राखी ठाकुर, शानू मंगलानी, राजू सचदेव ,सोनु मोहनानी आदि उपस्थित थे।



यशोदा बाई स्कूल में मार्गदर्शन सत्र आयोजित

बालिकाओं को किशोर अवस्था में
होने वाले परिवर्तनों की दी जानकारी



सिहोरा। एकीकृत शासकीय यशोदा बाई कन्या उच्चतर माध्यमिक विद्यालय खितौला बाजार में मार्गदर्शन सत्र का सविल अस्पताल में संचालित उमंग स्वास्थ्य केंद्र में पदस्थ आर.के एस के परामर्शदाता द्वारा विकासखण्ड समन्वयक नीतू गुप्ता के संयोजन में कराया गया। जिसमें 10 से 19 वर्ष के बच्चों को किशोरी कार्यक्रम के घटकों पोषण,यौन एवं प्रजनन स्वास्थ्य,असंचारी बीमारी,मानसिक स्वास्थ्य,चोट,हिंसा एवं लिंग आधारित हिंसा तथा मादक पदार्थों के बारे में जानकारी के साथ बच्चों को किशोर अवस्था में होने वाले विभिन्न परिवर्तनों एवं जीवन की

अवस्थाओं के संबंध में बताया गया। समन्वयक ने पोषण एवं पोषक तत्वों के साथ एन्रिमिया रोग के लक्षण एवं उचित खानपान के बारे में जानकारी के साथ माहवारी स्वच्छता के बारे में बच्चों को विस्तृत रूप से अवगत कराया गया सत्र में उपस्थित बच्चों के प्रश्नों के उत्तर भी दिए साथ ही किशोरियों को उमंग में आने की सलाह भी दी गई। इस अवसर पर प्राचार्य जे एल खाण्डे,उमंग' की शिक्षिका श्रीमती संगीता रैदास, संतोषी कोरी,दीपति सिंह राजपूत,जय प्रकाश तिवारी,एहसानुल अंसारी,बलराम बर्मन,रोशनी चौरसिया,रंजना चौरसिया,शोभना राजपूत,आदि उपस्थित रहे।

सार्वजनिक प्याऊ का शुभारंभ

जबलपुर। रोटरी क्लब जबलपुर साउथ द्वारा प्याऊ स्थापित करने की श्रृंखला में पहला प्याऊ नवज्योति नशामुक्ति केन्द्र अक्वडपुरी के सहयोग से स्थापित किया गया। अध्यक्ष रोटे. अजय चौधरी ने आयोजन के प्रेरणस्रोत पूर्णध्वक्ष अखण्कत अक्वाल तथा केन्द्र के संस्थापक हेमंत सोलंकी का आभार व्यक्त किया तथा अख्य बंधुओं से जो जल की व्यवस्था करने में सक्षम हों, इस पूजित कार्य हेतु आगे आगे की अपेक्षा की।

CHANGE OF NAME
AND DATE OF BIRTH
I, MUNIYAMMAL V is legally Mother of
No 15701824N Rank HAV Name
CHANDRA SEKARAN V presently,
residing at VILL- THIMIRI, PO-THIMIRI,
TEH- ARCOT, DISTT- VELLORE
(TAMIL NADU)-632512 I, have changed
of my name and date of birth from name
MUNI, YAMMAL Y and date of birth
01/07/1961 (Name and date of birth as
per my SON YAM service records) to
name MUNIYAMMAL V and date of birth
11/11/1963 (name and date of birth as
per my AADHAR CARD vide affidavit
dated 14/04/2025 (date of affidavit)
formerly before Public Notary RAMDAS
SHARMAMP HIGH COURT, JABALPUR
(Name and place of Court).
CORRECT NAME-MUNIYAMMAL V
INCORRECT NAME-MUNI YAMMAL Y
CORRECT DATE OF BIRTH
11/11/1963
INCORRECT DATE OF BIRTH
01/07/1961

न्यायालय अतिरिक्त कलेक्टर एवं
विवाह अधिकारी, बिलासपुर (छ.ग.)
विवाह सूचना का प्रकाशन
क्रमांक क/ वाचक/अति-कले/2025,
बिलासपुर, दिनांक 15.04.2025
श्री आशीष एक्का आत्मज श्री मारकुस
एक्का उम्र 30 वर्ष निवासी 174 सतनाम
नगर अमेरी वा.ऊ. 04 थाना सखिल
लाईन बिलासपुर तहसील व जिला
बिलासपुर (छ.ग.) एवं कुमारी रजनी
कुंजर आत्मजा श्री फुल्लेश कुन्जर उम्र 31
वर्ष निवासी म.नं. 1287/2 उदयनगर
नंबर-02 मडई व्हीकल फेव्दी थाना रांढी
तहसील व जिला जबलपुर म.प्र.
द्वारा विशेष विवाह अधिनियम 1954
की धारा-5 के तहत सूचना पत्र प्रस्तुत
किया गया है। अतः प्राप्त सूचना का
प्रकाशन सर्व साधारण के लिए दैनिक
समाचार पत्र में किया जाता है। इस विवाह
के संबंध में यदि कोई आपत्ति या दावा हो तो
अपनी आपत्ति/दावा इस कार्यालय में
दिनांक 19.05.2025 को प्रातः 11:00
बजे प्रस्तुत कर सकते हैं। निर्धारित अवधि
परचात प्राप्त आपत्ति / दावा पर कोई विचार
करना संभव नहीं होगा।
आशीष एक्का रजनी कुंजर
(आर.ए. कुसुवंगी)
अतिरिक्त कलेक्टर एवं
विवाह अधिकारी बिलासपुर (छ.ग.)

मप्र में दुग्ध समितियों की संख्या अभी 6 हजार, इसे 9 हजार करने की योजना

हरिभूमि न्यूज़►►भोपाल


मुख्यमंत्री डॉ. मोहन यादव ने कहा कि राज्य सरकार ने प्रदेश के दुग्ध उत्पादकों की आय दोगुनी करने एवं दुग्ध उत्पादन को बढ़ावा देने के उद्देश्य से अत्यंत महत्वपूर्ण कदम उठाया है। एमपी स्टेट को-ऑपरेटिव डेयरी फेडरेशन लिमिटेड एवं संबद्ध दुग्ध संघों और राष्ट्रीय डेयरी विकास बोर्ड (एनडीडीबी) के मध्य हुए इस अनुबंध की अवधि 5 वर्ष होगी, जिसका आपसी सहमति से विस्तार किया जा सकेगा।

मुख्यमंत्री डॉ. यादव ने कहा कि मप्र स्टेट को-ऑपरेटिव डेयरी फेडरेशन लिमिटेड एवं संबद्ध दुग्ध संघों और राष्ट्रीय डेयरी विकास बोर्ड के बीच सहकार्यता अनुबंध (कोलैबोरेशन एग्रीमेंट) के निष्पादन से दुग्ध उत्पादन में क्रांति आएगी। दुग्ध उत्पादन के क्षेत्र में यह एग्रीमेन्ट प्रदेश सरकार की बड़ी उपलब्धि है। इसके तहत मुख्य रूप से प्रत्येक ग्राम पंचायत में कलेक्शन सेंटर स्थापित किए जाएंगे, दुग्ध संघों की प्रोसेसिंग क्षमता में वृद्धि की जाएगी और दुग्ध समितियों की संख्या बढ़ाई जायेगी। इन सबके परिणाम स्वरूप दुग्ध उत्पादकों की आय में अप्रत्याशित वृद्धि होगी।

➤ डेयरी प्लांट की क्षमता 18 लाख से बढ़ाकर 30 लाख करने की तैयारी

किसानों को दूध की सही कीमत दिलाने में मिलेगी मदद

मुख्यमंत्री डॉ. यादव ने कहा कि राज्य सरकार के संकल्प पत्र-2023 में प्रदेश में दूध की खरीद सुनिश्चित करने एवं डेयरी किसानों को दूध की सही कीमत दिलाने में मदद मिलेगी। प्रत्येक ग्राम पंचायत में डेयरी सहकारी समिति एवं कलेक्शन सेंटर खोले जाने और श्वेत क्रांति मिशन के तहत 2500 करोड़ के निवेश से प्रत्येक जिले में सांची डेयरी के साथ मिल्क कूलर, मिनी डेयरी प्लांट एवं चिलिंग सेंटर की संख्या में वृद्धि करने का उल्लेख है। इन संकल्पों को पूरा करने में यह अनुबंध महत्वपूर्ण साबित होगा। यह राज्य के पशुपालन एवं डेयरी विभाग के तहत सहकारी प्रणाली और सांची ब्राण्ड को मजबूत करेगा।



मप्र में दुग्ध समितियों की संख्या 6 हजार, 9 हजार करने की योजना

मुख्यमंत्री डॉ. यादव ने कहा कि दूध की खरीद सुनिश्चित करने एवं सही कीमत दिलाने में मदद के लिए प्रत्येक ग्राम पंचायत में कलेक्शन सेंटर स्थापित किए जाएंगे। वर्तमान में प्रदेश में दुग्ध समितियों की संख्या 6 हजार है, जिसे बढ़ाकर 9 हजार किया जाएगा। एक दुग्ध समिति लगभग 1 से 3 गांव में दुग्ध संकलन करती है, 9 हजार दुग्ध समितियां के माध्यम से लगभग 18 हजार गांवों को कवर किया जा सकेगा। दुग्ध संकलन में 10.50 लाख किग्रा प्रतिदिन से बढ़कर 20 लाख किग्रा प्रतिदिन हो जाएगा।

दूध की खरीदी 1.3 लाख से बढ़कर 3.7 लाख लीटर प्रतिदिन की जाएगी

मुख्यमंत्री ने कहा कि एनडीडीबी ने दुग्ध उत्पादक संस्थाओं (एमपीओ) के माध्यम से कवर किए गए गांवों को 1390 से बढ़ाकर 2590 किया जाएगा। दूध की खरीद को 1.3 लाख से बढ़कर 3.7 लाख लीटर प्रतिदिन किया जाएगा। साथ ही दुग्ध संघों की प्रोसेसिंग क्षमता में वृद्धि की जाएगी। वर्तमान में डेयरी प्लांट की क्षमता 18 लाख लीटर प्रतिदिन है, जिसे बढ़ाकर 30 लाख लीटर प्रतिदिन किया जाएगा। इस तरह अगले 5 सालों में लगभग 1500 करोड़ रुपए का निवेश किया जाएगा। दुग्ध उत्पादकों की कुल वार्षिक आय 1700 करोड़ रुपए से दोगुना कर 3500 करोड़ रुपए किए जाने का लक्ष्य रखा गया है।

सांची ब्रांड होगा और अधिक सशक्त

राष्ट्रीय डेयरी विकास बोर्ड ने कहा कि प्रदेश के सांची ब्रांड को और सशक्त किया जाएगा। इसे राष्ट्रीय स्तर पर स्थापित ब्रांड के नाम में कोई परिवर्तन नहीं किया जाएगा। दुग्ध संघ के प्रबंधन एवं संचालन के लिए प्रबंधन शुल्क और नवीन प्रसंस्करण एवं अधोसंरचनाओं के विकास के लिए भी कोई परामर्श शुल्क नहीं लिया जाएगा। जरूरत के अनुसार तकनीकी एवं प्रबंधन विशेषज्ञों को अपने पैरोल पर दुग्ध संघ में पदस्थ किया जाएगा। अमले का हित संरक्षण भी किया जाएगा। दुग्ध सहकारी समितियों से संबद्ध डेयरी किसानों की शिकायतों के निराकरण के लिए शिकायत निवारण प्रणाली भी विकसित की जाएगी।

भारत रत्न बाबा साहेब डॉ. भीमराव आंबेडकर की जयंती पर प्रदेशभर में आयोजित गए कार्यक्रम

भाजपा प्रदेश अध्यक्ष ने बोर्ड ऑफिस चौराहे पर बाबा साहेब को अर्पित किए श्रद्धासुमन

हरिभूमि न्यूज़►►भोपाल

भारत रत्न बाबा साहेब डॉ. भीमराव आंबेडकर की जयंती पर भारतीय जनता पार्टी द्वारा सोमवार को भोपाल सहित प्रदेशभर में कार्यक्रम आयोजित किए गए। भाजपा प्रदेश अध्यक्ष विष्णुदत्त शर्मा ने बोर्ड ऑफिस चौराहे पर स्थित बाबा साहेब की प्रतिमा पर पुष्पांजलि अर्पित कर नमन किया और नगर निगम द्वारा स्थापित सार्वजनिक प्याऊ का शुभारंभ किया। इस दौरान उन्होंने संविधान को नमन कर अज्ञा मौचां द्वारा आयोजित जनसभा को संबोधित करते हुए कहा कि आज बाबा साहब आंबेडकर की जयंती हम सभी के लिए अत्यंत महत्वपूर्ण है।

भारतीय जनता पार्टी के कार्यकर्ताओं के लिए बाबा साहब की जयंती सिर्फ 14 अप्रैल तक सीमित नहीं रहती बल्कि ये अखिल भारतीय स्तर के कार्यक्रमों में शामिल है और बूध-बूध पर पार्टी कार्यकर्ता डॉ. आंबेडकर की जयंती मनाते हैं। डॉ. आंबेडकर एक विजनीय नेता थे और उन्होंने अपने बड़े मन से देश की एकता-अखंडता के लिए काम करते हुए संविधान के माध्यम से देश को एक सूत्र में बांधने का काम किया।

प्रदेश अध्यक्ष ने सार्वजनिक प्याऊ का किया शुभारंभ

संविधान को नमन कर सभा को किया संबोधित



➤ बाबा साहेब ने किया कांग्रेस के एजेंडे का विरोध

प्रदेश अध्यक्ष शर्मा ने कहा कि जब पं. जवाहरलाल नेहरू के नेतृत्व में पहली सरकार बनी, तो पं. नेहरू ने जम्मू-कश्मीर में धारा 370 लगाने का प्रावधान हमारे संविधान में कर दिया। इसमें ये प्रावधान था कि जम्मू-कश्मीर का संविधान अलग होगा, वहां का प्रधानमंत्री अलग होगा और वहां का झंडा भी अलग होगा। इसके साथ ही इसमें यह भी प्रावधान भी था कि अगर किसी सफाईकर्मी का बच्चा योग्य भी है, तब भी वह कुछ और नहीं बन सकेगा, उसे अपना परंपरागत व्यवसाय ही करना होगा। इस भेदभाव का डॉ. आंबेडकर ने पुरजोर विरोध किया। देश की आजादी के बाद 75 वर्षों तक किसी ने इस भेदभाव की चिंता नहीं की। प्रधानमंत्री नरेंद्र मोदी और केंद्रीय गृह मंत्री अमित शाह ने जम्मू-कश्मीर से धारा 370 को हटकर दलित भाई-बहनों के साथ ही रहे भेदभाव को खत्म किया और उन्हें अधिकार प्रदान किए।

प्रदेश कार्यालय में अर्पित किए श्रद्धासुमन

भारतीय जनता पार्टी के प्रदेश अध्यक्ष विष्णुदत्त शर्मा ने भारत रत्न बाबा साहब डॉ. भीमराव आंबेडकर की जयंती पर भाजपा प्रदेश कार्यालय में श्रद्धासुमन अर्पित कर नमन किया। इस अवसर पर प्रदेश कार्यालय मंत्री डॉ. राघवेंद्र शर्मा, एसएस उपपल एवं पूर्व जिला अध्यक्ष सुमित पचौरी उपस्थित रहे।



मंत्री विजयवर्गीय ने प्रतिमा पर किया माल्यार्पण

मंत्री कैलाश विजयवर्गीय ने भारत रत्न बाबा साहब डॉ. भीमराव आंबेडकर की जयंती पर डॉ. आंबेडकर नगर (महु) में उनकी प्रतिमा पर माल्यार्पण कर नमन किया। इस अवसर पर प्रदेश उपाध्यक्ष जीतू जिराठी, प्रदेश महामंत्री व सांसद कविता पाटीदार सहित अन्य उपस्थित रहे।

मंत्री पटेल ने गंजबासोदा में किया माल्यार्पण

मंत्री प्रहलाद पटेल ने विदिशा जिले के गंजबासोदा के लाल पठार गांव में भारत रत्न डॉ. भीमराव आंबेडकर की प्रतिमा पर माल्यार्पण कर नमन किया। इस अवसर पर विधायक हरिसिंह रघुवंशी, सदीप डोंगर सिंह एवं डॉ. राकेश जादवन उपस्थित रहे।



बाबा साहेब के पदचिन्हों पर चलने दृढ़ संकल्पित: रानी

भोपाल। भारत रत्न डॉ. भीमराव आंबेडकर का जन्मोत्सव आम आदमी पार्टी ने समूर्ण प्रदेश में जिला एवं विधानसभा स्तर पर बाबा साहेब की प्रतिमा पर माल्यार्पण कर मनाया। आप प्रदेश अध्यक्ष एवं सिंगरोली महापौर रानी अगवाल ने कहा कि एक ओर बाबा साहेब ने विनिम्नता वाले देश में जहां पग-पग पर भाषा, संस्कृति, रीति रिवाज, मजहब, जात-जात अलग-अलग है, ऐसे विनिम्नता वाले देश में संविधान निर्माण का अद्वितीय कार्य बाबा साहब ने किया है। यह वंदनीय है। आज इस अवसर पर हम संकल्प लेते हैं कि संविधान रक्षार्थ आम आदमी पार्टी का एक-एक सिपाही तन, मन, धन से जीवन पर्यन्त संविधान की रक्षा करने के लिए अपना सर्वस्व न्योछावर कर देगा।



बाबा साहब ने देश को संविधान दिया, कांग्रेस ने सदैव उनका अपमान किया : हितानंद



भोपाल। भारतीय जनता पार्टी के प्रदेश संगठन महामंत्री हितानंद ने सोमवार को देवास जिले उज्जैन चौराहे पर बाबा साहब की प्रतिमा पर माल्यार्पण कर नमन किया एवं सैनिकच्छ विधानसभा के गाम टोंककला में वीर भारतीय सेवा बस्ती में पार्टी

कार्यकर्ताओं के साथ स्वच्छता अभियान में सहभागिता कर उपस्थित जनों से बाबा साहब के व्यक्तित्व एवं कृतित्व पर विस्तार से चर्चा की। भाजपा प्रदेश संगठन महामंत्री हितानंद ने कहा कि बाबा साहब डॉ. भीमराव आंबेडकर ने देश को संविधान दिया, जिस संविधान के तहत आज देश आगे बढ़ रहा है। लेकिन कांग्रेस पार्टी ने आजादी के बाद से ही बाबा साहब को अपमानित करने का कार्य किया, इतना ही नहीं उन्हें जुगल हरने का भी पाप कांग्रेस के नेताओं ने किया। प्रधानमंत्री नरेंद्र मोदी के नेतृत्व में भाजपा की सरकारें बाबा साहब के सपनों को साकार कर रही हैं।

वंचित लोगों को मूलधारा से जोड़ने का काम बाबा साहेब ने किया: पीसी शर्मा

भोपाल। बाबा साहेब डॉ. भीमराव आंबेडकर की 134 वीं जयंती पर प्रदेशभर में कांग्रेस द्वारा कार्यक्रम आयोजित किए गए। प्रदेश कांग्रेस अध्यक्ष जीतू पटवारी ने महु में बाबा साहेब की जन्मस्थली पर, वहीं कांग्रेसजनों



ने प्रदेश कांग्रेस मुख्यालय सहित सभी जिला मुख्यालयों पर बाबा साहेब की जयंती पर उनकी प्रतिमा एवं चित्र पर माल्यार्पण एवं पुष्प अर्पित कर उनका पुण्य स्मरण किया एवं उनके संघर्षमयी जीवन पर संक्षिप्त प्रकाश डाला। पूर्व मंत्री पी.सी. शर्मा ने कहा कि आजादी के बाद देश के राष्ट्रपिता महात्मा गांधी, पंडित जवाहर लाल नेहरू, मौलाना अबुल कलाम आजाद सहित तमाम नेताओं के सहयोग से सर्वहारा वर्ग के उत्थान के लिए डॉ. भीमराव आंबेडकर ने संविधान का निर्माण कर उसे 1950 में लागू किया गया। संविधान की मूलधारा से जोड़कर अज्ञा, अजाना, पिछड़ा और यहां तक कि सामान्य वर्ग के हितों को ध्यान में रखते हुये प्रत्येक नागरिक को आजादी से रहने के मौलिक अधिकार दिये गये।

लैलूंगा थाना क्षेत्र की घटना, आरोपी गिरफ्तार 24 घंटे में पुलिस ने किया बुजुर्ग की हत्या का खुलासा

हरिभूमि न्यूज़►►रायगढ़



जिले में बुजुर्ग की हत्या करने के मामले का खुलासा करते हुए पुलिस ने आरोपी नौकर को गिरफ्तार करके जेल भेज दिया है। लूट के इरादे से नौकर ने वारदात को अंजाम दिया था। उक्त मामले लैलूंगा थाना क्षेत्र का है। लैलूंगा थाना क्षेत्र के ग्राम मोहनपुर में वृद्ध की हत्या के मामले में पुलिस ने त्वरित कार्रवाई करते हुए आरोपी नौकर को गिरफ्तार कर लिया है।

घटना का खुलासा महज 24 घंटे में कर लैलूंगा पुलिस ने लूट की गई रकम और हत्या में प्रयुक्त बांस का डंडा भी बरामद कर लिया है। मृतक की पहचान राम सुखेन शर्मा (70 वर्ष) के रूप में हुई है, जो पिछले कई वर्षों से मोहनपुर में अकेले रहकर दुकान संचालित करता था। 14 अप्रैल को मिला था बुजुर्ग का शव 14 अप्रैल की सुबह

मृतक के छोटे भाई रामनिवास शर्मा (58), निवासी खम्हार, ने थाना लैलूंगा में मर्ग की सूचना देते हुए मृत्यु पर संदेह जताया। सूचना मिलते ही लैलूंगा थाना प्रभारी विजय चेलक अपनी टीम के साथ मौके पर पहुंचकर घटनास्थल का सूक्ष्म निरीक्षण किया और जपती योग्य साक्ष्य एकत्र किए। मृतक के शरीर पर गाल, कंधे और गर्दन में चोट के स्पष्ट निशान पाए गए, जिससे हत्या की आशंका और प्रबल हुई।

बाबा साहेब के मार्ग पर चलकर ही हम समाज में बदलाव ला सकते हैं: डॉ. पटेल

हरिभूमि न्यूज़►►इंदौर

मध्य प्रदेश में अपना दल (एस) ने डॉ. भीमराव आंबेडकर की जयंती, बेहद उत्साह और जोश के साथ मनाई। इस अवसर पर प्रदेश भर में आयोजित कार्यक्रमों में समाज के विभिन्न वर्गों ने बढ़-चढ़कर हिस्सा लिया। साथ ही सैकड़ों लोगों ने पार्टी की सदस्यता ग्रहण की।

इस मौके पर पार्टी के राष्ट्रीय महासचिव, युवा मंच के डॉ. अखिलेश पटेल ने कहा कि अपना दल (एस) एक ऐसी पार्टी है जो महापुरुषों की विचारधारा पर चलती है और कमजोर, पिछड़े, दलित एवं अल्पसंख्यक वर्गों के हक की लड़ाई लड़ रही है। डॉ. पटेल ने कहा, हमारी पार्टी राष्ट्रीय अध्यक्ष अनुग्रिया पटेल के नेतृत्व में सड़क से लेकर संसद तक समाज के शोषित और वंचित वर्गों की आवाज बुलंद कर



रही है। उन्होंने कहा बाबा साहेब डॉ. भीमराव आम्बेडकर के बताए मार्ग 'शिक्षित बनें, संगठित रहें, संघर्ष करें' पर चलकर ही हम समाज में वास्तविक परिवर्तन ला सकते हैं। इस अवसर पर उन्होंने सदस्यता अभियान को और तेज गति देने का भी आह्वान किया, जिससे अधिक से अधिक लोग पार्टी से जुड़कर सामाजिक न्याय की इस लड़ाई को मजबूत बना सकें।

दो राजस्व निरीक्षक घूस लेते धरे गए

पीसीबी ने एक आरोपी को किया गिरफ्तार, दूसरा राशि लेकर फरार

हरिभूमि न्यूज़►►गौरेला पेंड्रा मरवाही

गौरेला के राजस्व निरीक्षण कार्यालय में एसीबी ने दो राजस्व निरीक्षकों को रिश्तत लेते गिरफ्तार किया है। संतोष कुमार चन्द्रसेन और घनश्याम भारद्वाज के खिलाफ रिश्तत लेने की शिकायत पर एसीबी की टीम ने दबिश दी है। एसीबी की टीम ने संतोष कुमार चंद्रसेन को रिश्तत लेते गिरफ्तार किया है। वहीं, घनश्याम भारद्वाज रिश्तत की रकम लेकर फरार हो गया। बिलासपुर से 11 सदस्यीय एसीबी टीम पहुंची थी। गौरेला पेंड्रा मरवाही जिले के गौरेला राजस्व निरीक्षक के कार्यालय में एसीबी की टीम ने दबिश दी, जहां पर जमीन संबंधित मामले में रिश्तत लेने की शिकायत पर एसीबी की टीम ने दबिश देकर एक राजस्व निरीक्षक को



एक एकड़ जमीन के मामले में मांगी थी 50 हजार रुपए की रिश्तत

गिरफ्तार कर लिया जबकि दूसरा राजस्व निरीक्षक मौका पाकर फरार हो गया है। फिलहाल एसीबी की टीम राजस्व निरीक्षक के कार्यालय में पकड़े गए राजस्व निरीक्षक को गिरफ्तार कर कार्यवाही की है, जबकि दूसरे भागे हुए राजस्व निरीक्षक की तलाश भी कर रही है।

जमीन संबंधी मामले में मांगी थी रिश्तत

गौरेला में सुबह राजस्व निरीक्षक कार्यालय में एसीबी बिलासपुर की 11 सदस्यीय टीम ने दबिश दी जहां पर गौरेला के सारबहारा इलाके के राजस्व निरीक्षक संतोष कुमार चन्द्रसेन और गौरेला राजस्व निरीक्षक घनश्याम भारद्वाज ने आंदुल गांव निवासी रंजीत सिंह राठौर के जमीन संबंधित मामले को लेकर उससे रिश्तत की मांग की थी, जिसके बाद पंडित ने पूरे मामले को साक्ष्य के साथ बिलासपुर एसीबी की टीम से संपर्क किया जिसके बाद योजनाबद्ध तरीके से एसीबी की टीम ने गौरेला के राजस्व निरीक्षक कार्यालय में दबिश देकर सारबहारा इलाके के राजस्व निरीक्षण संतोष कुमार चन्द्रसेन को पुलिस ने रंगे हाथों गिरफ्तार कर लिया है, जबकि गौरेला मेदुका के राजस्व निरीक्षक घनश्याम भारद्वाज एसीबी की टीम के सामने ही मौका पाकर फरार हो गया। जानकारी के अनुसार इन्होंने एक जमीन के मामले में पंडित रंजीत कुमार राठौर से 50000 पचास हजार रुपए की रिश्तत मांगी थी।

शुरु से संदिग्ध थी नौकर की गतिविधियां

पुलिस ने मृतक के नौकर संतुराम यादव की अनुपस्थिति पर संदेह जताते हुए उसकी तत्काल तलाश शुरू की। हिरासत में लेकर कड़ी पूछताछ करने पर संतुराम ने अपना अपराध स्वीकार कर बताया कि उसने लूट के इरादे से हत्या को अंजाम दिया। उसने बताया कि 13 अप्रैल को वह 800 रुपए उधार मांगकर गया था और पुनः लौटकर फिर पैसे मांगने लगा। पैसा न मिलने पर रंजितशंख रात के समय मृतक के घर में घुसकर बांस के डंडे और हाथ-मुक्के से मारकर उसकी हत्या कर दी और घर में रखे करीब 40 हजार रुपए लूट लिया। मामले में आरोपी संतुराम यादव पिता बालक राम यादव 25 साल निवासी गाम मोहनपुर थाना लैलूंगा के खिलाफ प्रकरण दर्ज किया गया है। आरोपी की निशानदेही पर 27,500 रुपए नकद, घटना में प्रयुक्त बांस का डंडा और पैसा रखने वाला झोला जब्त किया गया। आरोपी को न्यायिक रिमांड पर भेज दिया गया है।



जल संसाधन विभाग के मुख्य अभियंता कार्यालय का शुभारंभ

निर्माण कार्यों में तेजी के साथ जगदलपुर में ही मिल सकेंगी सुविधाएं

हरिभूमि न्यूज़►►जगदलपुर

मुख्यमंत्री विष्णु देव साय ने बस्तर संभाग को बड़ी सौगात दी है। उन्होंने जगदलपुर में जल संसाधन विभाग के मुख्य अभियंता कार्यालय का शुभारंभ किया। इस कार्यालय के प्रारंभ होने से बस्तर संभाग के सभी सातों जिलों के विभागीय कामकाज में काफी सुविधा होगी।

जल संसाधन से संबंधित निर्माण कार्यों के सर्वेक्षण, डीपीआर निर्माण और तकनीकी स्वीकृति



में तेजी आएगी। पहले इन कार्यों की स्वीकृति के लिए रायपुर जाना पड़ता था। अब ये काम संभागीय

मुख्यालय बस्तर में ही हो सकेंगे। जल संसाधन मंत्री केदार कश्यप की विशेष पहल से शुरू हुए जल संसाधन विभाग के मुख्य अभियंता नवीन कार्यालय में विभिन्न स्तरों पर अधिकारी और कर्मचारी की नियुक्ति के लिए भी बजट में स्वीकृति दी गई है। वर्तमान में यह कार्यालय जगदलपुर के अधीक्षण अभियंता कार्यालय इंद्रावती परियोजना मंडल भवन के ऊपरी तल में संचालित हो रहा है। मुख्य अभियंता जल संसाधन कार्यालय के शुभारंभ अवसर पर उममुख्यमंत्री विजय शर्मा, जल


संसाधन मंत्री केदार कश्यप, सांसद बस्तर महेश कश्यप, विधायक जगदलपुर किरण सिंह देव, विधायक चित्रकोट विनायक गोयल, नगर निगम महापौर संजय पांडेय एवं जिला पंचायत अध्यक्ष वेदमती कश्यप और अधिकारी-कर्मचारी मौजूद थे। इससे पहले स्थानीय मां दंतेश्वरी एयरपोर्ट में मुख्यमंत्री विष्णुदेव साय और उप मुख्यमंत्री विजय शर्मा के दो दिवसीय बस्तर प्रवास में जगदलपुर आगमन पर जनप्रतिनिधियों और वरिष्ठ अधिकारियों ने आत्मीय स्वागत किया।



जगन्नाथ मंदिर का ध्वज लेकर उड़ गया गरुड़? लोग जता रहे किसी अनहोनी की आशंका

विज्ञान को चुनौती देता है ध्वज

भुवनेश्वर। ओडिशा के पुरी स्थित भगवान जगन्नाथ मंदिर से जुड़ा एक वीडियो सोशल मीडिया पर वायरल हो रहा है। इसमें एक गरुड़ मंदिर के शिखर पर लगे पवित्र ध्वज को अपने पंजों में दबाकर उड़ रहा है। वीडियो में यह अनोखा दृश्य देखकर लोग हैरान हैं, क्योंकि भगवान जगन्नाथ मंदिर का ध्वज हर दिन विशेष विधि से बदला जाता है। इसे बेहद शुभ मानते हैं। एक गरुड़ ध्वज लेकर उड़ गया तो लोगों के बीच चर्चा का विषय बन गया है। साथ ही आशंका का विषय भी बन चुका है।



जगन्नाथ मंदिर के ध्वज की सबसे विशेष बात यह है कि हवा की दिशा कुछ भी हो, लेकिन ध्वज की दिशा हमेशा एक ही रहती है। यह विज्ञान को चुनौती देता है। इस घटना से वैज्ञानिक भी हैरान हैं। ध्वज के लहराने की दिशा निश्चित है, फिर हवा चाहे किसी भी दिशा की तरफ क्यों न चले।



हर दिन बदला जाता है ध्वज

जगन्नाथ मंदिर का ध्वज हर दिन बदला जाता है। मान्यता है कि जिस दिन ध्वज को किसी भी वजह से नहीं बदला गया तो यह स्थान आने वाले 18 सालों तक बंद रहेगा। अगर इस बीच मंदिर के कपाट खोल दिए गए तो प्रलय भी आ सकता है। इस मान्यता से लोग हैरान होते हैं। मंदिर के शिखर पर रोजाना एक पुजारी 45 मंजिल जिनगी ऊंचाई पर चढ़ता है और ध्वज बदलता है।

प्रचलित कहानी

एक प्राचीन कहानी के मुताबिक, एक भक्त ने एक बार अपने में देखा कि भगवान जगन्नाथ के मंदिर का झंडा फट गया है। इसके बाद मंदिर के पुजारियों को झंडा को उसी हालत में मिला। इसलिए, हर दिन एक नया झंडा फहराने की परंपरा शुरू हुई। माना जाता है कि पुराना झंडा बुरी ऊर्जा को खींच लेता है, इसलिए उसे बदल दिया जाता है। 1000 किलोग्राम का चक्र : मंदिर के ऊपर एक सुदर्शन चक्र लगा है, जिसका वजन करीब 1000 किलोग्राम है। विज्ञान भी हैरान है कि आखिर यह चक्र इतनी ऊंचाई पर कैसे पहुंचा? क्योंकि उस समय तकनीक भी इतनी विकसित नहीं थी।

रोचक खबरें



पर्ल मैरी ने सबसे बड़े मुंह का बनाया गिनीज वर्ल्ड रिकॉर्ड


न्यूयार्क। अमेरिका की पर्ल मैरी जेलमर रॉबिन्सन ने दुनिया का सबसे बड़ा मुंह होने वाली महिला का रिकॉर्ड अपने नाम किया है। वे हाल ही में गिनीज बुक ऑफ वर्ल्ड रिकॉर्ड में दर्ज हुई हैं। अगर आपको लगता है कि एक बड़ा बर्गर आप अपने मुंह में पूरा रख कर उसे काट नहीं सकते हैं तो आपको को पर्ल मैरी जेलमर से मिलना चाहिए। उन्होंने यह भी खुलासा किया है कि आखिर ये रिकॉर्ड उनके नाम कैसे हो सका जो कि कम चौंका देने वाली बात नहीं है। इतना ही नहीं, यह रिकॉर्ड काफी पहले उनके नाम हो सकता था। मैरी अपने 7.62 सेमी के मुंह में 10 पैटी के साथ एक बर्गर फिट कर सकती है। हाल ही में आधिकारिक तौर पर उनके मुंह का छेद दुनिया की सबसे बड़ी महिला का माना गया है, जिसकी पृष्ठ गिनीज वर्ल्ड रिकॉर्ड्स ने की है। मैरी का मुंह पिछले रिकॉर्ड धारक सामंथा रामसडेल के मुंह के छेद से बहुत बड़ा है, जिनका मुंह का छेद 2021 में 2.56 इंच मापा गया था। लेकिन, दिलचस्प बात ये है कि मैरी 2021 में भी यह रिकॉर्ड अपने नाम कर सकती थीं।व मैरी, अपने पति के साथ एक कृरियर फर्म चलाती हैं। वे पहले रिकॉर्ड बुक बनाने से चूक गई थीं, जब 1,976 लोग दुनिया की सबसे बड़ी वेलिंगटन बूट रेस में भाग लेने के लिए उनके स्थानीय बाईपास पर आए थे।

डॉलफिन ने ब्लू व्हेल का किया शिकार 40 मिनट तक नोच-नोचकर उड़ाई दावत

सिडनी। प्रकृति के आज भी ऐसे कई रहस्य हैं, जिनके बारे में हम अब तक कुछ नहीं जान पाए हैं। जिस कारण कई बार प्रकृति हमें अपना ऐसा रूप दिखाती है, जिसकी हम सभी ने कभी कल्पना भी नहीं की होती है। ऐसा ही कुछ इन दिनों ऑस्ट्रेलिया में देखने को मिला। जहां व्हेल मछली के एक झुंड ने आराम से ब्लू व्हेल का काम महज 40 मिनट के अंदर खत्म कर दिया। ये नजारा ठीक उसी तरीके का लग रहा था , जैसे जंगल में भेड़िए मिलकर अपने शिकार का काम तमाम करते हैं। मीडिया रिपोर्ट की माने तो वेस्टर्न ऑस्ट्रेलिया के तट पर समुद्र की लहरों के बीच एक बड़ा ही रोमांचक और दुर्लभ दृश्य सामने आया। कहा जा रहा है कि बीते 7 अप्रैल को यहां 60 से अधिक आंका व्हेल्स ने मिलकर एक 18 मीटर लंबी पिग्मी ब्लू व्हेल का काम तमाम कर दिया। ये दृश्य इसलिए ज्यादा दुर्लभ है, क्योंकि ऐसा सीन इससे पहले सिर्फ चार बार ही कैमरे में रिकॉर्ड किया गया है। इस घटनास्थल के पास व्हेल वॉचिंग टूर चल रहा था और वहां मौजूद लोगों ने इस घटना को अपनी आंखों से देखा है। ब्लू व्हेल का शिकार करने के लिए आंका व्हेल्स ने पहले उसका पीछा करके उसे बुरी तरीके से थका दिया। जिससे वो जब उनपर हमला करे तो ये सामने से कुछ ना कर पाए। इसके बाद आंका ने ब्लू व्हेल को चारों तरफ से घेर लिया और एकसाथ हमला करना शुरू कर दिया। शिकार को निपटाने के बाद इन सभी ने मिलकर जश्न भी मनाया।

बर्थडे पर बुजुर्ग की किस्मत ने किया कमाल लाखों के इनाम के साथ मिला खास सरप्राइज

कैरोलिना। कहा जाता इंसान की किस्मत कब उसके ऊपर मेहरबान हो जाए, इसके बारे में कभी कुछ कहा नहीं जा सकता है। ऐसा ही कुछ अमेरिका में इन दिनों देखने को मिला, जहां बर्थडे पर एक बुजुर्ग शख्स की किस्मत चमक गई और ये किस्सा जब लोगों के सामने आया तो हर कोई हैरान रह गया। हालांकि इन दिनों जो किस्मत पलटने का किस्सा लोगों के बीच सामने आया है वो पूरी तरीके से अलग है, क्योंकि यहां एक शख्स की किस्मत ने उसका उस समय पर साथ दिया, जब वो अपने उम्र के आखरी पड़ाव पर था। हम बात कर रहे हैं अमेरिका के उत्तरी कैरोलिना में रहने वाले एक बुजुर्ग डेनिस पाक्स के बारे में, इनकी लॉटरी 81 साल की उम्र में लगी, लेकिन जब अपनी इस लॉटरी को क्लेम करने के लिए सेंटर पहुंचा तो उन्हें एक सरप्राइज और मिला। जिससे उनकी लॉटरी की एकम दोगुनी हो गई। दरअसल, उन्हें बेटी की तरफ से एक और लॉटरी टिकट तोहफे के तौर पर मिली। जब उन्होंने उसे अपनी लॉटरी के साथ स्क्रेच किया तो उन्हें टोटल 80 लाख रुपए का इनाम लगा और इतना सबकुछ होने के बाद उनके पैरों तले जमीन ही खिसक गई। बेटी ने अपनी ओर से उनके 81वें जन्मदिन के अवसर पर उपहार के रूप में एक और केनो टिकट खरीदकर दिया। उन्होंने जब इसे खोला तो आश्चर्य का ठिकाना नहीं रहा। अपने इस जीत के बारे में कहा कि मेरे लिए इससे ज्यादा यादगार दिन और कुछ नहीं होगा, जब मुझे इस तरह से लॉटरी लगी हो! अपनी इस जीत के बारे में पाक्स ने कहा कि मैं अपनी इस जीत और सरप्राइज से काफी ज्यादा खुश हूँ और अब मैं अपने इन पैसों से अपने पेंडिंग बिल को निपटाऊंगा ।



7 फुट के पिता-पुत्र की जोड़ी! पहले लोग उड़ाते थे मजाक, अब फोटो खिंचवाने के लिए लगती है लाइन

लुधियाना। पंजाब के लुधियाना के पास स्थित गांव रामपुर के मांगट परिवार की चर्चा हर तरफ हो रही है। दरअसल, इस परिवार के पिता और पुत्र दोनों का कद 7 फुट है। इतने लंबे कद के कारण उन्हें कई समस्याओं का सामना करना पड़ा। पहले यह परिवार अपने कद को लेकर काफी परेशान रहता था और कई लोग उनका मजाक भी उड़ाते थे, लेकिन सोशल मीडिया पर आने के बाद यह पिता-पुत्र की जोड़ी काफी मशहूर हो गई और कई लोगों ने उनके साथ फोटो भी खिंचवाई।



सोशल मीडिया पर आने के बाद बदली तस्वीर

उन्होंने कहा कि मेरा परिवार मेरे काम में भी काफी मदद करता है। जब हम कहीं घूमने या शादी में जाते हैं, तो लोग हमारे साथ फोटो खिंचवाते हैं। पहले लोग हमारा काफी मजाक भी उड़ाते थे, लेकिन सोशल मीडिया पर आने के बाद लोग हमारे परिवार के कद को देखकर काफी हैरान और खुश होते हैं। परवीन कौर ने कहा कि हमने डॉक्टर से भी कद को लेकर बात की, उन्होंने कहा कि आपके बेटे का कद 7.3 फुट तक जा सकता है।

विवाह में काफी दिक्कतें आईं

परिवार का कहना है कि लंबे कद के कारण उन्हें पहले काफी समस्याओं का सामना करना पड़ा। 7 फुट कद होने पर कई लोग उनका मजाक भी उड़ाते थे। गुरमीत सिंह ने बताया कि 7 फुट कद होने के बावजूद उनके विवाह में काफी दिक्कतें आईं, लेकिन आखिरकार उनका विवाह परवीन कौर से हुआ, जिन्होंने उनका काफी साथ दिया। धीरे-धीरे सोशल मीडिया पर आने के बाद काफी कुछ बदल गया।

घर की छतें भी 14 फुट ऊंची करवानी पड़ीं

उन्होंने कहा कि लोग हमारे साथ फोटो खिंचवाते हैं। गुरमीत ने बताया कि मेरे और मेरे बेटे के रेडीमंड कपड़े भी बाजार में नहीं मिलते। हमें कपड़े सिलवाने पड़ते हैं और जूतों को भी विशेष रूप से मंगवाना पड़ता है। गुरमीत ने बताया कि 7 फुट कद होने के कारण हमें अपने घर की छतें भी 14 फुट ऊंची करवानी पड़ीं। गुरमीत सिंह के बेटे जसकरण ने कहा कि वह 14 साल का है और दसवीं कक्षा का छात्र है। उसका कद 7 फुट है और वह बास्केटबॉल का खिलाड़ी भी है। स्कूल में मेरे 7 फुट कद को देखकर मेरे दोस्त काफी खुश होते हैं। वहीं, गुरमीत सिंह की पत्नी परवीन कौर का कहना है कि उनके बेटे का कद 7 फुट है।

ऑफिस से 'एक मिनट' जल्दी निकली लड़की, छूट गई अच्छी खासी नौकरी!



बीजिंग। नौकरी न हो तो इंसान परेशान रहता ही है, लेकिन सच ये भी है कि नौकरी करना आसान नहीं होता है। इसमें भी अपनी परेशानियाँ हैं, जिससे जूझना ही पड़ता है। हर कंपनी की अपनी पॉलिसी होती है, जिन्हें कर्मचारियों को मानना होता है। कुछ कंपनियाँ एम्प्लॉयी फ्रेंडली होती हैं, तो कुछ के नियम ऐसे होते हैं कि हर वक्त तलवार लटकी ही रहती है। ऐसे ही एक ऑफिस ने अपने कर्मचारी को जिस वजह से निकाल दिया, सुनकर आप दंग रह जाएंगे। किसी भी कर्मचारी के लिए इससे ज्यादा डरावना क्या होगा कि उसकी नौकरी सिर्फ इसलिए चली जाए कि उसने ऑफिस एक मिनट जल्दी छोड़ दिया। पड़ोसी देश चीन में ऐसा ही हुआ और ये मामला सुर्खियों में है। महिला कर्मचारी को तय समय से पहले सिर्फ एक मिनट पहले कंपनी से निकलने पर अच्छी-खासी नौकरी से हाथ धोना पड़ गया।

‘एक मिनट’ ने खा ली अच्छी-भली नौकरी : ये मामला चीन की ग्वांगझोउ का है। यहां काम करने वाली वांग नाम की महिला को नौकरी से इसलिए निकाला क्योंकि वो सिर्फ एक मिनट पहले कंपनी से बाहर निकल गई थीं। लड़की की कहानी जब लोगों के सामने आई तो पता चला कि महिला ने एक बार नहीं, बल्कि एक ही महीने में 6 बार किया है। वांग तीन साल से इसी कंपनी में काम कर रही थीं और उनका परफॉर्मेंस भी बहुत अच्छा था। हालांकि, जब कंपनी के कैमरे को चेक किया, तो पता चला कि वांग एक मिनट पहले निकल जाती थीं।

इंसानों की तरह लेती हैं एक बड़ा फैसला

साइंस जर्नल करंट बायोलॉजी में प्रकाशित अध्ययन में वैज्ञानिकों ने पता लगाया है कि कैसे पत्तरीछा कारपेंटर चींटियां अपने साथियों के गहरे जख्मों से निपटती हैं। वैसे तो चींटियाँ को बहुत ही सामाजिक और बेहतरीन तालमेल के लिए जाना जाता है, यह पहली बार है जब किसी स्टडी में ऐसे अनेकसे नतीजे पाए गए हैं। वे साथी के इलाज के लिए जरूरत पड़ने पर उनके हाथ-पैर भी अलग कर देती हैं, जिससे उनके साथी की जान बचाई जा सके।



इंसानों के जैसा व्यवहार

फ्रैंक का कहना कहना है कि अजीब बात तो ये है कि इसके लिए चींटियां को किसी खास तरह के प्रशिक्षण की जरूरत नहीं है। चींटियां पहले से ही भोजन इकट्ठा करने के मामले में बेमिसाल तालमेल का इस्तेमाल करती हैं जो उन्हें एक लिहाज से इंसानों के जैसा बनाता है। शोधकर्ताओं का कहना है कि पूरी प्रक्रिया के दौरान जख्मी चींटी पूरी तरह से चेतक्य होती है और साथी चींटियां उसके शरीर के हिस्से निकाल रही होती हैं।